

Title: Flood situation in Kalahandi and adjoining districts of Orissa.

**श्री भक्त चरण दास (कालाहांडी):** अध्यक्ष महोदया, मेरी कांस्टीट्यूसी में बाढ़ के कारण जो नुकसान हुआ है, उस पर आपने मुझे बोलने का मौका दिया, इसके लिए मैं आपको बहुत-बहुत धन्यवाद देता हूँ। पिछली चार-पांच तारीख को कालाहांडी और नवरंगपुर संसदीय क्षेत्र में भारी वर्षा के कारण बहुत नुकसान हुआ है। मेरी कांस्टीट्यूसी कालाहांडी में पोकसरा, कलमपुर, जयपटना, जूनागढ़, भवानीपटना, केसिंगा और करतामुंडा आदि इन सात ब्लॉक्स में करीब 70 हजार एकड़ जमीन में सेंडकार्ट और वाटर लॉगिंग के कारण फसल नष्ट हो गयी है। करीब पांच हजार घर पूरे ध्वस्त हो गये हैं और दस हजार मकान पार्श्वयत्नी टूट गये हैं। पब्लिक प्रॉपर्टी, नेशनल हाईवे, पीडब्ल्यूडी रोड, पीएमजीएसवाई रोड, अदर रूरल रोड आदि टूट गये हैं। लोगों के पास जो भी खाद्य सामग्री थी जैसे चावल, कपड़ा आदि वह सब बाढ़ में बह गया है। मैं आपके माध्यम से सरकार से निवेदन करना चाहता हूँ कि मेरी कांस्टीट्यूसी में जिन लोगों के घर पूरे टूट गये हैं, उन्हें पांच हजार इंदिरा आवास देने का कष्ट करें। बाढ़ से ख़्तवरी के लिए लोगों को जो भी सहायता दी जा सकती है, उन्हें केन्द्र सरकार की तरफ से वह सहायता दी जाये।